

30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

सरकार का मुख्य उद्देश्य युवाओं के लिए रोजगार और गरीबों
का कल्याण

सरकार गरीबों और असहाय लोगों की सेवा के प्रति समर्पित

शिवपाल सिंह यादव

लखनऊ 05 फरवरी, 2016

प्रदेश के लोक निर्माण, सिंचाई, सहकारिता एवं राजस्व मंत्री श्री शिवपाल सिंह यादव ने कालीदास मार्ग स्थित जन सुनवाई भवन लखनऊ में जनता से मुलाकात के दौरान कहा कि प्रदेश सरकार द्वारा जिन परियोजनाओं को लागू किया गया है उस से समाज का हर वर्ग लाभान्वित हुआ है और अधिक से अधिक लोगों को रोजगार के साधन उपलब्ध कराये गये हैं। श्री यादव ने कहा कि जनता इस बात का अहसास कर रही है कि उनके हित और और लाभ का काम प्रदेश सरकार ही कर रही है। उन्होंने कहा कि सरकार द्वारा चलाई जा रही योजनाओं से प्रदेश के नौजवानों में नई ऊर्जा, नई चेतना, नई उमंग और नये उत्साह का संचार हुआ है। लोक निर्माण मंत्री ने कहा कि प्रदेश सरकार का लक्ष्य है "बदलाव के लिए सुधार" और वास्तविक सुधार ही नागरिकों की जिन्दगी में बदलाव लाता है। श्री यादव ने कहा कि आज उत्तर प्रदेश सरकार प्रगतिशील है और ईमानदारी व कुशलता से प्रशासन चला रही है।

श्री यादव ने जनता से मिले प्रार्थना पत्रों पर गंभीरता से विचार करते हुए सम्बन्धित अधिकारियों को जल्द निस्तारण के निर्देश दिये।